

Kulhadd irid jghix bla  
biża' fil-ħajja ta' kuljum.  
Iċ-ċittadini ta' l-Unjoni  
Ewropea ma rawx gwerer  
f'pajjiżhom għal dawn  
l-aħħar sittin sena.  
L-Unjoni Ewropea  
trid tkompli tiżgura  
s-sigurta` tan-nies tagħha.



IL-GRUPP PARLAMENTARI  
TAL-PARTIT  
TAS-SOĊJALISTI EWROPEJ



Biex tinforma ruhek iktar  
dwar il-hidma tas-Sočjalisti Ewropej  
fil-qasam tas-sigurta` interna,  
jekk jogħġbok żur dawn il-websites:



**Grupp PES:**


<http://www.socialistgroup.org>


**PES:**

<http://www.pes.org>

#### Kuntatti

Il-Grupp Parlamentari  
tal-Partit tas-Sočjalisti Ewropej,  
Parlament Ewropew, Rue Wiertz, B-1047 Brussell  
Tel.: +32 2 284 14 40  
E-Mail: [peswbprogramme@europarl.eu.int](mailto:peswbprogramme@europarl.eu.int)





## L-Unjoni Ewropea



### Il-Ħelsien mill-biża'

L-Unjoni Ewropea twaqqfet, prinċipalment, biex iżżomm il-paċi u s-sigurtà wara sekli shaħ ta' konflitt madwar il-kontinent kollu. Minn meta twaqqfet l-Unjoni Ewropea, it-theddid militari fl-Ewropa naqas. Madankollu, is-sigurtà xorta waħda hija kwistjoni importanti għall-Istati Membri kollha. Is-sigurtà interna fl-Ewropa hija bbażata fuq id-dritt ta' kull ċittadin li jkun ħieles mill-biża'.

Hekk kif iktar u iktar ċittadini Ewropej jiċċaqalqu minn pajjiż għall-ieħor fl-Unjoni Ewropea, l-Unjoni qed taħdem sabiex tohloq qafas ta' kooperazzjoni bejn is-servizzi tad-dwana, il-forzi tal-pulizija u s-sistemi legali. Bis-saħħa ta' proġetti Ewropej kif ukoll ta' fondi mill-Unjoni Ewropea, l-Istati Membri qed jaħdmu flimkien biex irażżnu l-kriminalità fil-konfini ta' l-Unjoni Ewropea. Biex tinżamm is-sigurtà interna, l-Unjoni Ewropea tikkoordina wkoll regoli komuni biex tħares il-konfini esterni tagħha.

## Is-Socjalisti Ewropej



### Niggieldu l-Instabilita` u l-Faqar

Is-Socjalisti Ewropej iqisu l-faqar bħala l-ghadu ewlieni tal-paċi. Il-faqar u l-firda ekonomika bejn reġjuni sinjuri u fqar huma kawzi ta' l-instabilita`. L-instabilita` thedded is-sigurtà. Il-harsien ta' l-ambjent u l-kunflitti etniċi u reliġjużi huma wkoll meqjusa bħala elementi importanti tal-politika Ewropea dwar is-sigurtà.

Għas-Socjalisti Ewropej il-politika tas-sigurtà ta' l-Unjoni Ewropea għandha tifsira wiesgħa hafna. It-theddid ċar għas-sigurtà bħat-terroriżmu, il-kriminalità, it-traffikar tad-droga u l-gwerer - imma wkoll l-għeruq tal-kawzi tagħhom bħall-faqar, il-ksur tad-drittijiet umani, it-tniġġis ta' l-ambjent, il-kunflitti etniċi u reliġjużi huma elementi ewlenin tal-politika tas-sigurtà ta' l-Unjoni Ewropea.

Bit-tkabbir ta' l-Unjoni, il-politika Ewropea ta' l-ugwaljanza u t-tolleranza, il-harsien ta' l-ambjent u l-ġlieda kontra l-faqar ser ikompli jinfirxu madwar il-kontinent kollu. Is-Socjalisti Ewropej iqisu t-tkabbir li jmiss bħala pass importanti hafna fil-holqien ta' Unjoni ta' paċi, sigurtà u ġustizzja.

## Vantaġġi għaż-żmien li ġej



### Il-Kooperazzjoni iġġib is-Sigurtà

L-Unjoni Ewropea twaqqfet biex iżżomm il-paċi u s-sigurtà. It-tkabbir li jmiss ifisser it-tishiħ tal-paċi u s-sigurtà f'Unjoni iktar wiegħsa. Tul dawn l-aħħar għaxar snin, il-pajjiżi l-godda ta' l-Unjoni Ewropea applikaw hafna mill-miżuri li huma neċessarji biex pajjiż jidhol fl-Unjoni Ewropea u diġà qed jaħdmu mill-qrib ma' l-Unjoni Ewropea biex jimplementaw fil-pajjiż tagħhom, in-numru kbir ta' l-iġġijiet ta' l-Unjoni Ewropea. Is-sistemi tal-visa u l-kontrolli mal-konfini qed ikunu armonizzati madwar l-Ewropa sabiex il-moviment ħieles ikun dritt taċ-ċittadini kollha ta' Unjoni ikbar.

L-Unjoni Ewropea bħalissa tagħti l-fondi biex tgħin fil-kontrolli tal-konfini u biex trażżan il-kriminalità u l-immigrazzjoni illegali.

Wara t-tkabbir, il-kooperazzjoni bejn il-pulizija u s-sistemi ġudizzjarji ser tkun imsaħħa biex irażżnu l-kriminalità bħat-traffikar tad-droga, it-traffikar tan-nies u l-immigrazzjoni illegali.

